

**20182003628**

## **ВЛАДА НА РЕПУБЛИКА МАКЕДОНИЈА**

Врз основа на член 5 став (3) од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Македонија, на седницата, одржана на 30.10.2018 година, донесе

### **УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА <sup>1</sup> (\*)**

#### **Член 1**

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/14, 65/14, 113/14, 157/14, 17/15, 67/15, 126/15, 177/15, 2/16, 68/16, 133/16, 202/16, 22/17, 48/17, 162/17, 189/17, 44/18, 99/18 и 157/18), во членот 1, во ставот (2) по бројот „407“ сврзникот „и“ се заменува со запирка, а по Прилогот 408, се додаваат пет нови Прилози 409, 410, 411, 412 и 413 кои се составен дел на оваа уредба.

#### **Член 2**

Оваа уредба влегува во сила осмиот ден од денот на објавувањето во „Службен весник на Република Македонија“.


Бр. 44-9237/1  
30 октомври 2018 година  
Скопје

Претседател на Владата  
на Република Македонија,  
**Зоран Заев, с.р.**


---

<sup>1</sup> (\*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32018R0553, 32018R0603, 32018R0787, 32018R0837, 32018R0838.

## Прилог 409

Опис на стоката Согласно регулатива (ЕЦ) бр. 553/2018	Распоредување (Тар. ознака)	Основ за распоредување
(1)	(2)	(3)
<p>Производ сочинет од две цевки кои се држат заедно со осигурачи, со вкупна должина од приближно 150 см и дијаметар на секоја цевка од приближно 0,8 см. Цевките се заварени и направени од алуминиумска легура.</p> <p>Производот е дизајниран да се користи во моторни возила за пренос на течноста за ладење од моторот до изменувачот на топлина под командната табла на возилото.</p> <p>Види слика (*).</p> 	7608 20 20	<p>Распоредувањето е утврдено согласно со Основните правила 1 и 6 за примена на Номенклатурата на Царинската тарифа, и наименувањето на тар. број 7608, и тар. подброј 7608 20 и 7608 20 20.</p> <p>Распоредување во тар. подброј 8415 90 00 00 како делови за уреди за климатизација во тар. подброј 8419 90 85 како други делови од машините за третман на материјали со процес кој вклучува размена на температура или во тар. подброј 8708 91 99 како делови за радијатори од моторни возила е исклучено, зашто, на основа на објективните карактеристики на производот не го идентификува како само или главно погоден за употреба со вакви производи (види забелешка 2 (б) од Оддел XVI и забелешка 3 од Оддел XVII).</p> <p>Производот оттука се распоредува во тар. подброј 7608 20 20 како алуминиумски цевки, од легури на алуминиум, заварени.</p>
(*) Сликата е само од информативен карактер		

## Прилог 410

Опис на стоката Согласно регулатива (ЕЦ) бр. 603/2018	Распоредување (Тар. ознака)	Оснoв за распоредување
(1)	(2)	(3)
<p>Перниче на надувување од пластика (т.н. перниче за инвалидска количка), со димензии приближно 40 x 40 см, сочинето од две правоаголни меѓусебно поврзани комори и комори исполнети со воздух. Секоја комора содржи вреќичка наполнета со воздух, од пластика, прекриена со тенок слој од силикон.</p> <p>Перничето е прилагодливо согласно со степенот на надуваност на двете комори, што предизвикува позицијата на пластичната вреќичка во секоја комора да се поместува кога корисникот седи на перничето.</p> <p>Перничето има изменлива навлака против лизгање од текстилен материјал и има две “велкро“ ленти прицврстени од долната страна.</p> <p>Производот е намнет за превенција кај корисникот да не се развијат чиреви од притисок. Обезбедува ослободувачки ефект на седечките коски и го подобрува комфорто на корисникот.</p> <p>Види слика (*).</p> 	3926 90 97	<p>Распоредувањето е утврдено со Основните правила 1, 3(б) и 6 за примена на Номенклатурата на Царинската тарифа и наименувањето на тар. број 3926 и тар. подброј 3926 90 и 3926 90 97.</p> <p>Распоредувањето на производот во тар. број 9404 (премети на постелнина и слични стоки) е исклучено зашто пневматските перници се исклучени од овој тар. број согласно значењето на Заб. 1 (а) од Глава 94 и, оттука пневматските перници од пластика се распоредуваат во тар. број 3926 (види исто така Коментар на ХС за тар. број 9404, последен параграф, (б)).</p> <p>Распоредувањето во тар. подброј 8714 20 00 како делови и прибор за колички за инвалидизирани лица е исто така исклучено, зашто производот не е препознатлив за употреба само или главно со колички за инвалидизирани лица согласно значењето на Забелешка 3 од Оддел XVII. Со оглед на објективните карактеристики, производот може да се користи за многу седишта и столици исто како и за седишта од инвалидски колички. На пример, производот не е дизајниран за употреба со специфично седиште, зашто нема специфични средства со кои би се прицврстиле со што би се идентификувало истото за употреба со специфично седиште. Навлаката против лизгање и “велкро“ тип траките може да се прицврстат на многу различни типови седишта. Оттука нема ништо со што би се идентификувал производот за употреба со специфичен тип на седиште (види исто така Коментар на ХС за тар. број 8714, прв параграф, (i)).</p>



Од друга страна, распоредувањето во тар. подброј 8714 20 00 како делови и прибор од колички за инвалидизирани лица е исклучено зашто производот ниту е неопходен за функционирање на количката, ниту за адаптира количката за посебна операција или за зголемување на опсегот на операцион или да овозможи изведба на посебен сервис поврзан со неговата главна функција која е овозможување на хендикепираното лице да се движи (види пресуда , judgment of the Court of 16 june 2011, Unomedical, C-152/10, ECLI:EU:C:2011:402, параграфи 29, 30 и 36). Инвалидска количка функционира на ист начин како и без перницата. Перничето само ја прави количката повеќе комфорна и поиздржлива за корисникот.

Иако производот е сочинет од различни компоненти (перниче од пластика и навлака од текстилен материјал), производот се распоредува како да е перница од пластика зашто перницата му дава на производот суштински карактер согласно значењето на Основно правило 3 (б). Текстилната компонента е само за заштита и да ја задржи основната компонента на место. Производот оттука се распоредува согласно со конститутивниот материјал во тар. подброј 3926 90 97 како “други производи од пластика”.

(\*) Сликата е само од информативен карактер

## Прилог 411

Опис на стоката Согласно регулатива (ЕЦ) бр. 787/2018	Распоредување (Тар. ознака)	Основ за распоредување
(1)	(2)	(3)
<p>Производ (т.н. “стегач за ортоза”) изработен од неколку парчиња од текстилен материјал сошени заедно, со отвори за петата и прстите, поробен околу отворите и ивиците на производот. “Вамп делот“ (предниот горен дел) е затворен со јазик направен од хеклан текстилен материјал. Другите текстилни делови се сочинети од неколку слоја на еластичен хеклан текстилен материјал.</p> <p>Плоча од еластична пластика е фиксирана за текстилот и само делумно видлива од надворешната страна на производот. Пластичната плоча се протега околу петата и има окца околу вамп областа на производот икуки за врвки по должина на вратилото за да допушти затегнување на производот околу стапалото и фибулата со текстилни врвки.</p> <p>Пластичната плоча му дава некоја стабилност на производот. Сепак е флексибилен и, кога ќе се затегне со врвките, прави притисок на стапалото и фибулата.</p> <p>Производот е прикажан да се носи внатре во чевелот и се користи за бандажирање на зглобот во случај на искривени зглобови и контузии на зглобот, лигаментни солзи и лезии, и за заштита од вакви повреди, како и во случај на нестабилност на лигамент. Меѓутоа, истиот не може комплетно да превенира специфично движење на дефектниот дел од телото.</p> <p>Во постоперативна рехабилитација, го олеснува враќањето на носивост на полна тежина.</p> <p>Види слика*</p> 	6307 90 10	<p>Распоредувањето е утврдено со Основните правила 1, 3 (в) и 6 за примена на Номенклатурата на Царинската тарифа, и наменувањето на тар. број 6307 и тар. подброј 6307 90 и 6307 90 10.</p> <p>Производот не може да се прилагодува на специфичен хендикеп на пациент но има мулти-функционална употреба. Сличен е на обичен текстилен бандажер кој се замотува околу лигамент и затегнува околу некои делови за да се примени притисок за поддршка на заздравувањето или за заштита од понатамошни повреди, како би се осигурале некои несакни движења да не се изведуваат несвесно како рефлексни движења (види Коментар на Комбинирана номенклатура (CNEN) НА Европска заедница за тар. подброј 90 21 10 10, втор параграф).</p> <p>Затоа, објективните карактеристики на производот се такви што не го одделуваат истиот од обичните потпори за општа употреба, главно, заради материјалот од кои се изработени (флексибилни материјали), методот на делување (со примена на притисок преку затегнување) или прилагодувањето на специфичниот хендикеп на пациентот (види Забелешка 6 од Глава 90 и пресуда од 7 ноември 2002, Lohmann and Medi Bayreuth, Jointed cases C-260/00 ДО C-263/00, ECLI:EU:C:2002:637, параграфи 39 и 45).</p> <p>Меѓутоа, производот не може да се распореди како “ортопедско помагало“ во тар. подброј 9021 10 10 како резултат на неговата еластичност, не може комплетно да заштити специфично движење на дефектниот дел од телото да се исклучат понатамошни повреди (види Коментар на Комбинирана номенклатура за тар. подброј 9021 10 10, втор параграф). На пример во случај на истегнати лигаменти, производот би требало искосувањето на зглобот да го направи неможно дури и во случај на трчање или скокање. Меѓутоа, текстилниот материјал и флексибилниот пластичен материјал од кои е направен производот не може да ја поднесе тежината на телото за време на трчање.</p> <p>Посакуваниот ефект на примена на притисок е добиен од пластиката исто така добро како и од текстилните материјали. Затоа, двата материјали се еднакво важни согласно со значењето на Основното правило 3(б) за примена на Комбинираната номенклатура и производот треба да се распореди во тар. број кој се јавува последен во нумеричкиот редослед од оние кои подеднакво треба да се земат предвид (тар. број 3926 и 6307).</p> <p>Производот оттука се распоредува во тар. подброј 6307 90 10 од Комбинираната номенклатура, како други готови текстилни производи.</p>
(*) Сликата е само од информативен карактер		

## Прилог 412

Опис на стоката Согласно регулатива (ЕЦ) бр. 837/2018	Распоредување (Тар. ознака)	Основ за распоредување
(1)	(2)	(3)
<p>Производсочинет од следниве состојки (% по маса):</p> <ul style="list-style-type: none"> <li>- Вода 41,6,</li> <li>- Шеќер 18,1,</li> <li>- Глицерин 15,1,</li> <li>- Лимонска киселина 13,9,</li> <li>- Малтодекстрин 4,1</li> <li>- Аскорбинска киселина 3,0,</li> <li>- Стевиол гликозиди 1,8,</li> <li>- Природна арома 1,1,</li> <li>- Минорни количини од витамини Б<sub>6</sub>, Б<sub>12</sub> и фолна киселина (Б9).</li> </ul> <p>Производот е безалкохолен, ароматизиран, и обоена течност што се користи како додаток во исхрана после растворање. Не е за директно пиење.</p> <p>Производот е презентираан за употреба за поддршка на имуниот систем и да обезбеди енергија на човечкото тело. Дневната доза на производот е два милилитри, која треба претходно да се раствори пред конзумација. Оваа дневната доза вклучува 40 мг од витамин Ц, 1 мг од витамин Б<sub>6</sub>, 200µг од фолна киселина и 2µг од витамин Б<sub>12</sub>.</p> <p>Производот е презентираан во 60 мл пластично шишенце со капалка за директна малопродажба.</p>	<p>2106 90 98</p>	<p>Распоредувањето е утврдено со Основните правила 1и 6 за примена на Номенклатурата на Царинската тарифа, и наименување на тар. број 2106, и тар. подбројеви 2106 90 и 2106 90 98.</p> <p>Распоредувањето во Глава 30 како лек е исклучено зашто специфични болести, заболувања или нивни симптоми за кои производот се користи, не се индицирани. Оттука, производот не ги исполнува барањата на Дополнителната забелешка 1 од Глава 30, прв параграф, точка (а).</p> <p>Распоредување како пијалок во Глава 22 е исклучено со оглед дека производот не е за директно пиење (види Коментар на Комбинирана номенклатура за Глава 22, Општи одредби, втор параграф, втора реченица).</p> <p>Производот содржи засладувач, различни витамини и висока количина на глицерин. Затоа, има многу покомплексен состав од обичен шеќерен сируп опфатен во тар. подбројеви 2106 90 30 до 2106 90 59 (види исто така Коментар на Хармонизиран систем за тар. број 2106, точка (12)).</p> <p>Неговата намена за посебна употреба е исто така индикативна од неговото пакување и декларација како додаток во исхрана за малопродажба. Тоа е јасно од објективни карактеристики и својствана производот, посебно од составот, исто така како и од формата на неговата презентација, зашто производот е наменет за специфична употреба за поддршка на имуниот систем повеќе отколку за општа употреба, како што е случај за шеќерни сирупи.</p> <p>Оттука производот се распоредува во тар. подброј 2106 90 98 како други прехранбени производи.</p>

## Прилог 413

Опис на стоката Согласно регулатива (ЕЦ) бр. 838/2018	Распоредување (Тар. ознака)	Оснoв за распоредување
(1)	(2)	(3)
<p>Производсочинет од влошка за еднократна употреба, за користење со нокшир за деца, составена од пластична вреќичка во која повеќеслојно абсорпционо перниче направено од хартија и суперабсорпционен полимер од полиакрилат во форма на гранули е прицврстено на дното на вреќичката.</p> <p>Овие суперабсорбентни полиакрилатни гранули се трансформираат во гел кога ќе дојдат во контакт со урина.</p>	3924 90 00	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа, и наменување на тар. број 3924, и тар. подброј 3924 90 00.</p> <p>Распоредување во тар. број 4818 е исклучено зашто суштинскиот карактер на производот не е од хартиените компоненти туку од суперабсорбентниот полимер од полиакрилат.</p> <p>Распоредување во тар. број 9619 е исклучено зашто производот не е обликуван така да одговара на човечкото тело (види Коментар на ХС) за тар. број 9619).</p> <p>Производот е комбинација од пластика и други материјали. Производ кој комбинира пластика и други материјали се распоредува во Глава 39 под услов да е задржан суштинскиот карактер на производ од пластика (види исто така Коментар на ХС, Општи одредби од Глава 39).</p> <p>Суштинскиот карактер на производот е обезбеден од полимерот суперабсорбент, хартијата само се смета дека има функција на носач или пакување.</p> <p>Производот оттука се распоредува во тар. подброј 3924 90 00 како други предмети за домаќинство и хигиенски или тоалетни производи, од пластика.</p>